

جواب مکیم محمد سعید صاحب

آزادی وطن – فرض ملی

ملت اسلامیہ کا اہم فریضہ یہ ہے کہ وہ اپنے وطن کی آزادی کا تحفظ کرے اور اس حریت کے حفظ و بھا کی مسلسل جدوجہد کرے جو اللہ تعالیٰ نے تمام انسانوں کو بھی ہے۔ واضح رہے کہ حریت اور آزادی وطن کا اسلامی تصور عام سیاسی تصورات سے بہت مختلف ہے۔ موجودہ عالمی سیاسی اصطلاح میں آزادی وطن کا مفہوم یہ ہے کہ ملک غیر ملکیوں کے تسلط سے پاک ہو اور عیناً حکومت ان لوگوں کے ہاتھوں میں ہو جو اس ملک کے باشندے ہوں۔ اگر اس پر اغیر کی حکومت ہو تو وطن آزاد نہیں، ظلام و حکوم تصور کیا جائے گا۔

اسلام میں حریت اور آزادی کا مفہوم یہ ہے کہ انسانوں کو اپنے عقیدہ و عمل کے مطابق زندگی بر کرنے کا حق حاصل ہو، یعنی حریت فکر و عمل جس سرزمین پر حاصل ہو وہ آزاد ہے اور جہاں حریت فکر و اعتقاد اور حریت ارادہ و عمل حاصل نہ ہو اور انسان کے اس پیدائشی حق پر پابندیاں عائد ہوں، اپنے عقیدے کے الہام اور اپنے ایمان و یقین کے مطابق زندگی بر کرنے پر قدغن لگی ہوئی ہو، وہ سرزمین کسی مسلمان کے لیے آزاد وطن نہیں ہو سکتی۔

قرآن کریم میں ہے: لا اکراہ فی الدین (البقرہ: ۶۵) "دین کے مطابق میں جبرا کراہ نہیں" یہ بات صرف غیر مسلموں کے لیے نہیں بلکہ حریت فکر و عقیدہ کا اعلان عام ہے۔ مسلمانوں کو بھی یہ حق ہے کہ ان کی بھی یہ آزادی تسلیم کی جائے اور اپنے عقیدے کے مطابق زندہ رہنے اور اپنے معاشرتی، معاشی اور سیاسی عمل کے حق میں مزاحمت نہ کی جائے۔ جہاں مزاحمت ہو اس کو دور کرنا ایک ملی فریضہ بن جاتا ہے۔ مسلمانوں کی بنیادی عقائد میں توحید کو اولیت حاصل ہے۔ ان کے مکمل اجتماعی، سیاسی اور معاشی نظام کی بنیاد رب اعلیٰ کی حکمیت کے یقین پر قائم ہے۔ وہ اسی کے نازل کئے ہوئے احکام و قوانین کے مطابق زندگی بر کرنے کو آزادی و حریت سمجھتے ہیں اور جہاں یہ حق انہیں نہ دیا جاتا ہو اور وہ اپنے فلتری حق کا دفاع نہ کر سکتے ہوں انہیں یہ حکم دیا گیا ہے کہ وہ کسی دوسری ایسی سرزمین کی طرف بھرت کریں جہاں وہ اپنے عقیدے کے مطابق زندگی بر

کر سکیں اور آزادی کی نعمت سے بہرہ یا بہرہ ہو سکیں۔ اگر استطاعت کے باوجود وہ بھرت نہ کریں تو گنگار میں، ظالم ہیں۔ قرآن کریم میں ہے:

”انہوں نے جواب دیا کہ ہم زمین میں محروم و مجبور تھے، فرشتوں نے کہا کہ کیا اللہ کی زمین و سچ نہ تھی کہ تم اس میں بھرت کرتے۔ یہ وہ لوگ ہیں جن کا ٹھکانا جہنم ہے“ (النساء۔ ۹۰)۔ اس ارشاد باری تعالیٰ سے ہندوستان سے پاکستان بھرت کرنے کا مفہوم واضح ہو کر سائنس آجاتا ہے۔ یعنی اپنے اعتقاد کے مطابق پوری اسلامی زندگی بسرا کرنے کے لیے ایک آزاد وطن تعمیر ضروری ہے۔ اس کا نام ”دارالاسلام“ ہے۔ مسلمان کے لیے آزادی وطن نہ صرف ضروری ہے بلکہ اس کا ملی فریضہ ہے اس لیے کہ اللہ تعالیٰ نے اس کو صرف عقیدے کی آزادی نہیں بخشی ہے بلکہ آزادی ائمہ اور آزادی قول بھی بخشی ہے۔ جس سر زمین پر آزادی ائمہ میں مسلسل مزاحمت ہوتی ہو جاں سے بھی بھرت ضروری ہو جاتی ہے۔

رسول اکرم صلی اللہ علیہ وآلہ وسلم نے عقیدہ توحید کی جب پر امن دعوت وی اور شرک و بت پرستی سے روکنے کی کوشش کی تو کفار آپ صلی اللہ علیہ وسلم سے یہ کہہ کر مذاخم ہوئے کہ ہمارے آباء اجداد کے دین کی مخالفت کرتے ہیں۔ ہم جن بتوں کو پوچھتے ہیں یہ ان کی مذمت کرتے ہیں۔ آپ صلی اللہ علیہ وآلہ وسلم نے جاں سے بھرت فرمائی کیوں کہ آزادی ائمہ بھی حاصل نہیں تھی اور جاں یہ بھی نہ ہو وہ مسلمانوں کا وطن کیسے بن سکتا ہے اور اسے آزاد کرن طرح کما جاسکتا ہے۔ مسلمانوں کو حریت اعتقد، حریت قول اور حریت عمل حاصل ہو، کیوں کہ ان پر صرف اپنے عقیدے پر قائم رہنے کی ذمہ داری نہیں ہے بلکہ اقامت دین کی ذمہ داری بھی عائد کی گئی ہے جہاد کا مقصد بھی اقامت دین ہی ہے جس کی ابتدا حکمت و موعظت سے معمور دعوتوں سے ہوتی ہے۔ اس کی آزادی حریت قول کی آزادی ہے۔ جس سر زمین میں مسلمانوں کی اکثریت ہو اور مسلمان ہی وہاں حکمران ہوں، لیکن دین قائم نہ ہو، اسے اسلامی تصور کے مطابق آزاد وطن نہیں کما جاسکتا۔ جب تک قوانین الیہ مکمل طور پر نافذ نہیں ہوتے ہم حریت سے محروم ہیں۔ آزادی سے محروم ہیں، اقامت دین کا فریضہ باقی ہے اور آزادی وطن کا دفاع بھی اسی طرح ممکن ہے۔ اسی اقامت دین کے لیے مدینہ منورہ کی سر زمین کو جب مرکز قرار دیا گیا تو مسلسل غزوات ہوئے۔ دشمن اس آزاد مرکز کو تباہ و بر باد کرنے کے لیے ٹوٹ پڑے۔ صحابہ کرامؐ نے اپنی عسرت، تندگانی، فاقہ کشی، قلت و ساز و سامان اور قلت نقوص کے باوجود ایشار و قربانی کے مقابل تحریر جذبے سے کام لیا،

اپنی جان اور اپنے مال کا نذر ان میش کیا اور اپنی بے مثل تاریخی قربانیوں سے اپنی آزادی کا دفاع کیا۔ رسول کریم صلی اللہ علیہ وآلہ وسلم بہ نفس نفس ان غزوات میں شریک ہوئے اور دفاع وطن کی جدو جد میں میش قیش رہے۔ مدعا یہ تھا کہ اقامت دین کی جو آزادی میر آتی ہے اس کے دفاع کے فریضہ ملی ہونے کی سنت قائم کرو جائے۔ اسی کو اسلام میں آزادی کہتے ہیں، اور یہی آزادی اللہ تعالیٰ کی وہ نعمت عظیٰ ہے جس کا تحفظ انبیاء کرام کے فرانzen نبوت و رسالت میں ہے۔
قرآن کریم میں ہے:

”فرعون نے حضرت موسیٰ علیہ السلام پر جب احسان جتنا یا تو حضرت موسیٰ علیہ السلام نے فرمایا کہ اس کی حقیقت یہ ہے کہ تو نے بنی اسرائیل کو غلام بنالیا تھا۔“ (العشراء: ۲۲)
مطلوب یہ تھا کہ اگر تو یہ سمجھتا ہے کہ تیرے اس احسان کی وجہ سے میں بنی اسرائیل کو غلامی سے نجات دلانے کی جدو جد نہ کروں تو یہ غلط ہے۔ انبیاء کی اولین ذمہ داری تو انسانوں کو اپنے جیسے انسانوں کی غلامی سے نجات دلانا ہے۔ میں اس کی آزادی کے لیے جنگ کرتا رہوں گا۔ تیرا احسان اپنی جگہ پر، شرک اور غلامی کو ختم کر کے انسانی جمعیت کو رب اکبر کی بندگی کے لیے آزاد فضا میا کرنا ہی کاربنوت ہے اور اس راہ میں تیرا احسان مخل نہیں ہو سکتا۔

آزادی رب کریم کی مکمل بندگی کے اجتماعی نظام کے قیام کا نام ہے۔ جس سرزمن پر یہ نظام قائم ہو جائے وہ اسلامی نقطہ نظر سے آزاد ہے۔ اس کی فضائے ہوتی ہے کہ:

”مسجدیں قائم و پر واقع ہو جائیں، ہر طرف صدائے عکیر و تملیل گو نجے۔ بیت المال کے بعد کوئی عکا، بھوکا نہ رہ جائے۔ عدالتوں میں انصاف بکنے کے بجائے ملنے لگے۔ شہوت، دروغ، حلقوں اور جعل سازی کا بازار سرد پڑ جائے۔ امیر کو کوئی موقع غریب کی تحریر کا باقی نہ رہے۔ غائب، بدکاری، چوری اور ڈاکے خواب و خیال ہو جائیں۔ بنکوں کے ثانٹے الٹ جائیں۔ چور، ڈاکو، قاتل اور وطن نادوست شر بدر کر دیے جائیں۔ اللہ کے سوا کسی کا قانون نہ چلے۔ ہر حقدار کو اس کا حق ملارہے۔“
(مفهوم، آیات الحج: ۳۰-۳۲)

اسی ہی سرزمن کو دارالاسلام کہتے ہیں۔ ایسے ہی وطن کو آزاد کہتے ہیں اور اسی ہی آزادی کے لیے انبیاء کرام نے جدو جد کی ہے سرور عالم صلی اللہ علیہ وآلہ وسلم نے اسی ہی آزادی کیلئے اپنے اصحاب کے ساتھ عظیم الشان قربانیوں کا اسوہ حسنہ پیش کیا ہے۔ یہ آزادی انسان کا فطری حق ہے۔

حضرت عمر فاروق رضی اللہ تعالیٰ عنہ نے ایک موقع پر فرمایا تھا:-

”ان کو کس نے غلام بنالیا، جب کہ ان کی ماں نے ان کو آزاد پیدا کیا تھا۔

ہمارے نزدیک اللہ تعالیٰ کی بندگی اور اقامت دین کی آزادی کا نام ”آزادی“ ہے۔ حکومتوں کی تبدیلی اور مسلم افراد کی حکمرانی کو وطن کی آزادی سے تعیر کرنا غلط ہے۔

اس روشنی اسلام میں حالات پاکستان پر غور کیا جائے تو لازمہ سوال پیدا ہوتا ہے کہ کیا پاکستان دارالاسلام ہے؟ دارالسلام ہے؟ اہل وطن اس صورت پر نہایت سکون کے ساتھ غور کریں۔ صورت حال اس کا اعلان عام ہے کہ پاکستان آزاد نہیں ہے۔ ہم آزاد نہیں ربے ہیں۔ آخر یہ غلامی کب تک۔ پاکستان تو آزاد تھا۔ اسے غلام ہم نے بنایا ہے۔ اب ہمارا فرض ہے کہ ہم آزادی کی شدید جدوجہد کریں اور ایک انقلاب برپا کروں۔ جمورویت مغرب کو پاکستان سے خارج کریں۔ اسلامی شوریٰ نظام قائم کریں۔

* * * * *

مولانا امین حسن اصلاحیؒ کا سانحہ ارتھ

مولانا امین حسن اصلاحیؒ ملک کے ممتاز عالم دین مفسر قرآن، کئی مشور کتابوں کے مصنف اور کئی مؤقت مجلات کے مدیر گذشتہ دنوں ۱۹۳۶ برس کی عمر میں ایصال کر گئے۔ (اللہ و اہلیہ راجعون) مرحوم نے تمام زندگی دین اسلام کی اشاعت اور خدمت میں گزاری۔ مولانا حسید الدین فراہیؒ کے صحیح جائزین کے طور پر پچانے جاتے تھے اور مکتب فراہی کے پر جوش داعی اور نقیب سمجھے جاتے تھے۔ کافی عرصہ تک مولانا مودودیؒ کے معتمد ساتھی اور رفیق رہے لیکن جب اصول اور موقف کی بات آئی تو آپ نے ان سے اپنی راہ الگ کر دی اور اپنی مشور و معروف تفسیر کے کام میں معروف ہو گئے۔ مولانا مرحومؒ کی خوبیوں کے مالک تھے گوہ کہ آپ کے بھی اپنے استاذ مولانا فراہیؒ کی طرح خاص تصرفات تھے۔ لیکن اس سے قطع نظر آپ کی دینی خدمات اور مساعی قابل تحسین ہیں۔ علمی حلقوں میں آپ کی جدائی سے ایک خلا پیدا ہوا ہے۔ اللہ تعالیٰ سے دعا ہے کہ مرحومؒ کو ان کی دینی خدمات کے صدر میں جنت الفردوس سے نوازے اور آپ اور ہم سب کے نزلات و لغزشات سے درگزر فرمائے۔ (امین)

